

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Kappingarsamleiki og tjóðarbranding

Málið um kappingarsamleika Føroya ella tjóðarbranding, sum tað eisini nevnist, er vorðið aktuelt aftur. Hetta evnið var frammi í sambandi við Visjón 2015. Landsstýrismaðurin við uttanríkismálum hevur gjørt av at søkja um játtan til tess at seta ferð á arbeiðið við kappingarsamleikanum. Hann visir til, at tað er umráðandi, at vit gera okkum greitt, hvørjar góðar eginleikar Føroyar og føroyingar hava, og hvussu aðrir góðir eginleikar kunnu mennast, til tess at betra og styrkja um okkara kappingarsamleika. Vit skulu vita, hvussu vit kunnu gera vart við hesar styrkir og eyðkenni, soleiðis at betri grundarlag verður fyri at skapa framburð gjøgnum virksemi og samstarv við fyrítøkur, stovnar, myndugleikar og fólk kring heimin. Hvat merkir so hugtakið kappingarsamleiki? Jú, sigur landsstýrismaðurin í síni áheitan: Kappingarsamleikin hjá einum landi, er tann samleikin, sum politiski myndugleikin, vinnan, mentan og fólk koma ásamt um framhaldandi at menna og brúka sum grundstøði, tá landið og tess móguleikar verða marknaðarførdir og yvirhøvur í samskiptinum við útlendingar og umheimin. Stórir fyrimunir eru við at finna og menna kappingarsamleikan og at menna hann. Hetta er ein av mongum fortreytum fyri at kunna taka ímóti teimum avbjóðingum, sum koma av altjóðagerðini.

Hetta varð longu ásannað í Visjón 2015, har tað varð staðfest, at tjóðarbranding er serliga týðningarmikið fyri ferðavinnu og út- og innflutningsvinnu. Vit skulu við øðrum orðum finna tey virði við landi, fólk og mentan, ið gera okkum áhugaverd fyri útheimin. Hetta hevur serstakliga týðning fyri ferðavinnuna og útflutningsvinnuna. Útlendingar skulu fáa eyguni upp fyri tí ektaða, sermerkta og áhugaverda, ið vit hava at bjóða, og ferðavinnan skal so mennast við hesum. Fyri útflutningin er talan um ikki bert eina vøru men um so at siga alt tað, sum er kring vøruna – ella søgan um vøruna. Tað kann bert vera alt gott at siga um tiltak landsstýrismansins, ið kemur í tøkum tíma, men samstundis er neyðugt at minna á, at nógvar av fortreytunum fyri føroyskari tjóðarbranding eru als ikki nóg góðar. Skal ein fremja tjóðarbranding ella menna kappingarførleika, so krevur hetta t.d. eitt nógv virknari mentanarlív. Hetta krevur, at listafólk kunnu liva og virka í Føroyum. Hetta krevur at fólkamentanin hevur góðar umstøður. Hetta krevur, at vit hava góð og vælvirkandi søvn til okkara mentanararv og hetta krevur, at vit fara væl um okkara náttúru. Tað skal ikki nógv hugflog til at staðfesta, hvussu í Føroyum til stendur við hesum fortreytum. Skal verkætlanin um kappingarsamleika eydnast, krevst, at eitt nú mentanarligu og listarligu fortreytirnar eru í lagi. Skal tiltakið sostatt hava trúvirði, má tað fylgjast upp av einum virknum mentanarpolitikki við teimum játtanum, sum ein slíkur politikkur kostar.

Sosialurin

Skeið fyri sløkkilið

RÓSA
SAMUELSEN
løgtingskvinnu



Fleiri sløkkilið hava umhugsað móguleikan at taka sløkkiliðsskeið í Danmark. Orsøkin er m.a., at skeiðini eru bíligari, sløkkiútgerðin er nýmótans og venjingar-umstøðurnar betri. Frá Brunaumsjón Landsins verður sagt, at føroyskir myndugleikar góðkenna ikki donsku skeiðini; í besta føri kunnu nakrir tímar góðskrivast. Ein kann undraðist

á hetta, tí donsku skeiðini lúka ES-krøv.

Tað ber ikki til at góðtaka henda hugburð. Sum dømi kann nevast, at pumpan, sum verður nýtt við Áir, er eins og hon, sum sløkkilið hava skrott-að. Venjingin við Áir er í einum simuleraðum maskinrúmi – hetta er hóskaði, um talan er um sjófólk. Í Danmark er venjingin í ymsum bygningum t.d. skúlum, hetta er veruliga arbeiðsøkið hjá flestu sløkkiliðsfólkum. Í Danmark verður harumframt nógv størri dentur lagdur á ferðsluvalukkur og

bjarging, og eru tað eisini tær uppgávur sum sløkkiliðini gera í dag. Ein onnur uppgáva er at undirvísa og hava venjing á dagstovnum og skúlum.

Tað er ongin orsök til, at vit gjalda fyri dýr skeið við vánaligari útgerð í Føroyum, um vit kunnu fáa bíligari, ES-góðkend skeið í Danmark og sum harafturat eru við nýggjastu útgerðini.

Spurningar til Kristinu Háfoss
Undirritaða fyrireikaði í farna mánaði ein munnligan fyrispurning til Kristinu Háfoss í løgtinginum

um hesi viðurskipti, men av tí at spurningurin ikki náddi fram, aðrenn tíðarfreistin fyri at seta munnligar fyrispurningar í hesi tingsetuni var farin, loyvi eg mær at spyrja landsstýriskvinnuna spurningarnar ígjøgnum fjølmiðlarnar.

Hevur landstýriskvinnan ætlanir um at fáa sløkkiliðskeiðini, sum føroysk sløkkiliðsfólk kunnu taka í Danmørk, góðkend í Føroyum?

Hvat verður gjørt fyri at fáa sløkkiliðsútbúgvingina við Áir dagfórda?

Nei til hækkandi skattir

MARJUS DAM

Sambandsflokkurin



Fleiri fólk hava sagt mær, at reelt er ikki so stórir tørvur á arbeiðsmegi. Arbeiðsmegin er tøk her á landi, men skattaskipanin er ein forðing fyri at fáa arbeiðsmegi. Nógv fólk eru áhugað í at arbeiða, men í mongum færum fáa fólk onki meira burtúr at arbeiða meira enn ½ - ¾ tíð. Ístaðin fyri at royna at bøta um hesa vanlukkustøðu við at lækka skattin, ið kostar øllum so nógv, fremur

núsitandi samgonga júst tað skeiva. Teir hækka skattirnar, so fólk í enn størri mun missa hugin at arbeiða, og harvið verður enn størri mangul uppá arbeiðsmegi, ið so aftur pressar kostnaðarstöðið upp.

Teir hækka skattin
Eitt tað fyrsta núsitandi CHE samgonga samtykti, var at senda eina eyka rokning til skattgjaldaran komandi ár. Fólk skulu gjalda toppskatt tá tey hava forvunnið 250.000, ímóti 270.000 í ár. Skattatréstið gongur nú aftur skeiva vegin við fúkandi ferð og er hækkandi, til stóran skaða fyri allar føroyingar. Grannalond okkara royna

at lækka skattirnar og eisini skattin á síðst tjentu krónu, tí tað verður mett gagnligt fyri búskapin.

Í Danmark verður toppskattur ikki goldin fyrr enn ein hevur forvunnið 327.200 kr.

Vit vita øll, at fólk her á landi hava verið skrædlað av skattum og avgjöldum. Seinastu árin er skattirnir tó lækkaðir eitt vet, og tað hevur verið til mikið gagn fyri hetta land. So mikið gagnligt, at ein skuldi hildið fram við arbeiðinum at lækka skattirnar. Við skattapolitikkinum, ið núverandi samgonga leggur fyri dagin er vandi fyri, at fleiri føroyingar fara at flyta

uttanlands, eins og fleiri ikki flyta heim. Eitt sera óheppið signal, og skeiv gongd. Tí vit hava júst brúk fyri, at fleiri fólk koma heimaftur.

Eykaskattir

Eisini er sera skelkandi, at klandurssamgongan hevur sett niður eina nevnd, ið skal koma við tilmæli um hvar eykaskattir kunnu leggjast á fólk, so teir kunnu dreina enn meira skattakrónur frá borgaranum.

Forrestin, var hasin CHE ikki terroristur?

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
----------------	---	---

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Marknaðarleiðari: Gudny

Langgaard gudny@sosialurin.fo

Tróndur Skaalum trondur@sosialurin.fo

Høgni Thomsen hogni@sosialurin.fo

Henrietta Hammer henrietta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Eyðna Skaale eydnaskaale@sosialurin.fo

Anna V. Ellingsgaard anna@sosialurin.fo

Ítróttur:

Jákup Mørk jakup@sosialurin.fo

Niels Petersen niels@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán. kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og aðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.